

سلسلہ  
مواعظ حستہ  
نمبر ۳۷



# ہنریل قربانی

## کا قربانی میں راستہ



شیخ العرب عارف بالله مجدد زمانہ حضرت اقدس ولانا شاہ حکیم محمد شمس الدین خاڑی صاحب

خانقاہ امدادیہ آشرقیہ کوئٹہ پاکستان



سلسلہ مواعنہ حسنہ نمبر ۲

# منزل قرب الہی کا قریب ترین راستہ

شیخ العرب، بالغ الف مسند زمانہ  
والمعجم عارف محدث زمانہ  
حضرت اقدس مولانا شاہ حکیم محمد سید خواجہ صاحب

—  
— حب بہارت وارثاد —

خلیفہ الامم حضرت اقدس مولانا شاہ حکیم محمد سید خواجہ صاحب

پیغمبرِ محبت پیر ابرار و دو محبتی  
جو میں نظر نہ تھوں خلائقِ عزیز کو زوال کے

# \* انساب \*

\* مولانا علی اللہ عزیز محدث حضرت اقبال المنشاہ حکیم محمد علی اللہ عزیز  
کے ارشاد کے مطابق حضرت والامحمدی کی مجلہ تصنیف و تالیفات \*

محبی الشیخ حضرت مولانا شاہ ابراہيم الحنفی صاحب

اور \*

حضرت احمد المنشاہ علی الغرضی، محدث حسنی پھونپوری صاحب

اور \*

حضرت مولانا شاہ محمد احمد صاحب

کی \*

صحابتوں کے فوض و رہنمائی کا محمود میں

## ضروری تفصیل

وعن : منزل قرب الہی کا قریب ترین راستہ  
 واعظ : عارف باللہ مجدد زمانہ حضرت مولانا شاہ حکیم محمد اختر صاحب عَلَیْہِ الْحَمْدُ اللَّٰہُ  
 تاریخ وعده : ۲۰ ربیع الثانی ۱۴۲۸ھ مطابق ۱۹ اپریل ۱۹۹۸ء بروز اتوار  
 مقام : پی۔ این۔ ایس، ٹیپو سلطان (بھری جہاز)  
 مرتب : سید عشرت جبیل میر صاحب خلیفہ مجاز بیعت حضرت والا عَلَیْہِ الْحَمْدُ اللَّٰہُ  
 تاریخ اشاعت : ۲۸ ربیع الثانی ۱۴۳۶ھ مطابق ۱۸ فروری ۱۹۱۵ء  
 زیر اهتمام : شعبہ نشر و اشاعت، خانقاہ امدادیہ اشرفیہ، گلشنِ اقبال، بلاک ۲، کراچی  
 پوسٹ بکس: 11182 رابطہ: +92.316.7771051, +92.21.34972080  
 ای میل: khanqah.ashrafia@gmail.com  
 ناشر : کتب خانہ مظہری، گلشنِ اقبال، بلاک ۲، کراچی، پاکستان

### قارئین و محبین سے گزارش

خانقاہ امدادیہ اشرفیہ کراچی اپنی زیر نگرانی شیخ العرب والجعجم عارف باللہ حضرت اقدس مولانا شاہ حکیم محمد اختر صاحب نور اللہ مرقدہ کی شایع کردہ تمام کتابوں کی ان کی طرف منسوب ہونے کی ضمانت دیتا ہے۔ خانقاہ امدادیہ اشرفیہ کی تحریری اجازت کے بغیر شایع ہونے والی کسی بھی تحریر کے مستند اور حضرت والا رحمۃ اللہ علیہ کی طرف منسوب ہونے کی ذمہ داری خانقاہ امدادیہ اشرفیہ کی نہیں۔

اس بات کی حتی الوضع کو شش کی جاتی ہے کہ شیخ العرب والجعجم عارف باللہ مجدد زمانہ حضرت اقدس مولانا شاہ حکیم محمد اختر صاحب نور اللہ مرقدہ کی کتابوں کی طباعت اور پروفیڈنگ معیاری ہو۔ الحمد للہ! اس کام کی نگرانی کے لیے خانقاہ امدادیہ اشرفیہ کے شعبہ نشر و اشاعت میں مختلف علماء اور ماہرین دینی جذبے اور لگن کے ساتھ اپنی خدمات سر انجام دے رہے ہیں۔ اس کے باوجود کوئی غلطی نظر آئے تو ازراہ کرم مطلع فرمائیں تاکہ آئندہ اشاعت میں درست ہو کر آپ کے لیے صدقۃ جاریہ ہو سکے۔

(مولانا) محمد اسماعیل

نبیر و خلیفہ مجاز بیعت حضرت والا عَلَیْہِ الْحَمْدُ اللَّٰہُ  
 ناظم شعبہ نشر و اشاعت، خانقاہ امدادیہ اشرفیہ

## عنوانات

- اصلی عزت اہل دین کو ملتی ہے ..... ۶
- حافظتِ نظر کا حکم عین فطرتِ انسانی کے مطابق ہے ..... ۷
- تصویر کی حرمت کا راز ..... ۸
- تاشریحِ حسن پر نصیحتی ..... ۸
- دریائے خونِ آرزو قرب الٰی کا راستہ ہے ..... ۹
- حافظتِ نظر پر قدرت ہونے کی دلیل ..... ۱۰
- شکستِ دل اور عباداتِ مشتبہ کے انوار ..... ۱۰
- خونِ آرزو مقبول عمل ہے ..... ۱۲
- تصوف و احسان خونِ آرزو کا نام ہے ..... ۱۳



## اشکوں کی بلندی

خداوند ا مجھے توفیق دے دے  
فدا کرزوں میں تجھ پر اپنی جاگو

گنہگاروں کی اشکوں کی بلندی  
کہاں حمل ہے آخر کہکشاوں  
آخر

## منزل قرب الہی کا قریب ترین راستہ

۲۰ ربیع الاول ۱۴۹۸ء مطابق ۱۹ اپریل ۱۹۷۹ء بروز اتوار مرشدنا و مولانا عارف باللہ حضرت مولانا شاہ حکیم محمد اختر صاحب دامت برکاتہم کے ایک خادم حافظ محمد طارق صاحب کی درخواست پر حضرت والا بعد فخر سمندر کی سیر پر تشریف لے گئے۔ حافظ محمد طارق صاحب پاکستان بھریہ میں لیفٹیننٹ ہیں اور ان کا مقصد یہ تھا کہ حضرت والا کی تشریف آوری سے بھریہ کے افسران اور دیگر احباب حضرتِ اقدس کی صحبت باہر کت سے فیض یاب ہوں۔ سیر کے بعد بھریہ کے جہاز پی این ایس ٹیپو سلطان پر ناشستہ کا انتظام کیا گیا اس جہاز پر ہی حضرت والا کا یہ بیان ہوا۔ (مرتب)

حضرت والا جب جہاز پر تشریف لائے تو بتایا گیا کہ اس جہاز کا نام پی این ایس ٹیپو سلطان ہے تو فرمایا مسلمان چلے گئے لیکن ان کے نام اور ان کے کارنا مے رہ گئے اور فساق و نافرمان چلے گئے اور ان کے ظلم اور ان کی لعنتیں رہ گئیں۔ اسی کو مولانا رومی رحمۃ اللہ علیہ فرماتے ہیں۔

نیکوں رفتند و سنت ہا بماند  
وزلئیماں ظلم و لعنت ہا بماند

نیک لوگ چلے گئے اور ان کے نیک طور طریقے رہ گئے اور کہیں لوگ ظلم و لعنت چھوڑ گئے۔ پھر فرمایا کہ سمندر پر اگر خالق سمندر کی بات نہیں سنی تو پھر سمندر کا کچھ مزہ نہیں۔ اگر اللہ کا نام نہ لیا جائے اور اللہ کی محبت کی کوئی بات نہ ہو تو پھریہ عالم ہمارا عالم نہیں، کائنات ہماری کائنات نہیں، دنیا ہماری دنیا نہیں، سمندر ہمارا سمندر نہیں، جہاز ہمارا جہاز نہیں اور جب محبت سے ان کا نام لے لیا تو بس سمجھ لو

جو تو میرا تو سب میرا فلک میرا زمیں میری  
اگر اک تو نہیں میرا تو کوئی شے نہیں میری



**نَحْمَدُهُ وَنُصَلِّی عَلٰی رَسُولِہِ الْکَرِیمِ  
أَكْحَمْدُ لِلٰہِ وَكَفٰی وَسَلَامٌ عَلٰی عِبَادَۃِ الَّذِینَ اصْطَفَیْتُ اَمَّا بَعْدُ**

## اصلی عزت اہل دین کو ملتی ہے

میرے شیخ شاہ ابرار الحق صاحب دامت برکاتہم کے والد صاحب نے فرمایا کہ جب قیامت کے دن اللہ تعالیٰ مجھ سے پوچھے گا کہ میرے لیے کیا لایا؟ تو میں مولانا ابرار الحق کو پیش کر دوں گا۔ میرے پانچ بیٹے تھے، ایک بیٹے کو عالم بنایا، اسی کو لایا ہوں، چار بیٹے انگریزی دال ہیں اور بڑے بڑے پروفیسر، ایڈوکیٹ وغیرہ تھے لیکن حضرت کی عزت سے آج ان کو عزت مل رہی ہے۔ حضرت کا نام لیتے ہیں کہ مولانا ابرار الحق صاحب کا بھائی ہوں، یہ نہیں کہتے کہ میں علی گڑھ کا پروفیسر ہوں۔ ایسے ہی بعض لوگوں کو ایسے شاگرد مل گئے جیسا کہ مولانا شمس الحق صاحب فرید پوری رحمۃ اللہ علیہ نے کہا کہ جب مجھ سے قیامت کے دن اللہ تعالیٰ پوچھے گا کہ تو کیا لایا تو میں اپنے شاگرد مولانا ہدایت اللہ صاحب کو پیش کر دوں گا کہ ان کو لایا ہوں۔ بہت بڑے عالم ہیں یہ۔ مولانا محمد تقی عثمانی صاحب نے فرمایا کہ ایشیا میں کوئی اتنا بڑا محدث نہیں تھا جیسے کہ مولانا ہدایت اللہ صاحب تھے اور وہ بیعت مجھ ہی سے ہوئے جبکہ بہت سے اکابر بھی زندہ تھے۔ بڑوں کی زندگی میں ہی ان کے دل میں اللہ تعالیٰ نے میری ہی محبت ڈال دی تھی۔ ابھی حال ہی میں ان کا انتقال ہوا تو میں نے دل میں سوچا کہ اللہ تعالیٰ نے مجھ سے پوچھا تو کہہ دوں گا کہ میں ایک مرید مولانا ہدایت اللہ لایا ہوں جو ایشیا کا سب سے بڑا محدث تھا۔

## حافظتِ نظر کا حکم عین فطرتِ انسانی کے مطابق ہے

تو ایسے ہر ایک نے اپنے لیے کچھ سوچا ہے کہ کسی مقبول بندے کی خدمت کا موقع مل جائے۔ لیکن مقبول بننے کا کیا طریقہ ہے؟ میرے دل میں اللہ تعالیٰ نے اپنی رحمت سے ایک بات ڈالی ہے کہ جو لوگ حسینوں سے اور عورتوں سے اور نمکینوں سے اپنی نظر کی حفاظت کرتے ہیں اس زمانے کے بہت بڑے ولی اللہ ہیں اور یہ ہمارا مشکل پر چہ نہیں، یہ ہماری فطرتِ انسانیت اور خواہش انسانیت کے مطابق ہے۔ کوئی شریف انسان نہیں چاہتا ہے کہ

کوئی میری بیٹی اور میری بیوی کو یامیری ماں کو بڑی نظر سے دیکھے، کون انسان ایسا بے غیرت ہو گا جو ایسا چاہے گا، تو عین فطرت انسانی کے مطابق اللہ تعالیٰ نے ہمیں حکم دے دیا۔ قرآنِ پاک میں ہے کہ **قُلْ لِلّٰهِ مُنِيبُونَ يَغْضُوَا مِنْ أَبْصَارِهِمْ** اے محمد (صلی اللہ علیہ وسلم)! آپ فرمادیجیے کہ تمہاری اس خواہش انسانیت کے مطابق ہم قانون ہی بنائے دیتے ہیں کہ کوئی کسی کی بہو بیٹی کو نہ دیکھے، جب کوئی نہ دیکھے گا تو دوسروں کی بہو بیٹیاں بھی محفوظ رہیں گی اور تمہاری بہو بیٹیاں بھی محفوظ رہیں گی۔

ایک نوجوان سرورِ عالم صلی اللہ علیہ وسلم کی خدمت میں حاضر ہوا اور عرض کیا یا رسول اللہ (صلی اللہ علیہ وسلم)! مجھے زنا کی اجازت دے دیجیے، میرے اندر حسن پرستی ہے۔ آج کل کوئی ایسا سوال کر دے تو شاید مولوی بھی اس کو طماخچہ مار دے گا اور نہ جانے کمینہ اور خبیث کیا کیا کہے گا مگر رسول اکرم صلی اللہ علیہ وسلم نے اس کو ڈانٹا نہیں اور فرمایا بیٹھ جاؤ۔ پھر آپ نے فرمایا کہ تم سے ایک سوال کرتا ہوں کہ اگر کوئی تمہاری ماں کے ساتھ زنا کرنے کی درخواست کرے تو کیا تم اجازت دو گے؟

یہ تعلیمِ نبوت کا پیارا اندزاد بیکھیے، نرالا اندزاد۔ اس نے کہا کہ تلوار نکال کر اس کا کام تمام کر دوں گا۔ پھر فرمایا تم اپنی بیوں کے ساتھ اجازت دو گے؟ اپنی خالہ اور پھوپھی کے ساتھ اجازت دو گے؟ تو اس نے بیوی کہا کہ میں تو تلوار نکال کے جان ہی سے ختم کر دوں گا اس خبیث کو۔ پھر آپ صلی اللہ علیہ وسلم نے فرمایا کہ تم جس عورت کے لیے اجازت طلب کرتے ہو وہ کسی کی ماں ہو گی، کسی کی بیوں ہو گی، کسی کی خالہ ہو گی، کسی کی پھوپھی ہو گی، کسی کی بیٹی ہو گی۔ بس اس کے بعد آپ صلی اللہ علیہ وسلم نے اپنا دستِ مبارک اس کے سینے پر پھیرا اور دعا کی **اللّٰهُمَّ حَصِّنْ فَرَجَهُ وَأَخْفِ ذَنْبَهُ وَظَهِيرَ قَلْبَهُ** اے اللہ! اس کی شرم گاہ کی حفاظت فرماء، اس کا دل پاک کر دے اور اب تک جو کچھ اس سے گناہ ہوا اس کو معاف کر دے۔ راوی کہتے ہیں کہ مرتبے وقت تک پھر کبھی زنا کا وسوسہ بھی نہیں آیا۔



تو معلوم ہوا کہ نظر کی حفاظت ہماری طبعی اور فطری اور عقلی اور معاشرتی اور بین الاقوامی عزت و آبرو کی خواہش ہے۔ ہماری اس فطرت کے مطابق اللہ تعالیٰ نے یہ قانون بنادیا۔ بے غیرت اور کمینہ انسان ہی نعوذ باللہ! اس کو ظلم کہے گا ورنہ بتاؤ کیا اللہ تعالیٰ نے ہماری آبرو کی حفاظت نہیں فرمائی؟

## تصویر کی حرمت کاراز

اسی لیے تصویر کھینچنا بھی حرام ہے۔ اس کی علت اللہ نے رنگوں میں مجھے عطا فرمائی۔ ایک نیا مضمون عطا فرمایا جو میں نے نہ کہیں پڑھانے سنائی مگر ہے میرے ہی بزرگوں کی دعاوں کا صدقہ۔ اللہ تعالیٰ نے یہ مضمون عطا فرمایا کہ اگر تصویریں جائز ہوتیں تو کوئی نانی اماں یا حبّن اماں جو حج کر کے آتیں تو ہاتھ میں تسبیح لیے ہوئے اس کی تصویر ہوتی لیکن ساتھ ہی پندرہ سال کی فوٹو بھی لگی ہوئی ہے تو جو اس کو دیکھتا اس کے دماغ پر کیا متاثر ہوتا کہ یہ موجودہ نانی اماں جوانی میں اتنی حسین تھیں تب تو نہ جانے کیا کیا ہوا ہو گا۔ بتاؤ بدگمانی آتی یا نہیں، وسوسے آتے یا نہیں؟ پس تصویر کشی کو حرام فرمائے کر اللہ تعالیٰ نے اپنے بندوں کی آبرو کو تحفظ بخشنا ہے۔ ایسے ہی اگر پیغمبروں کی بھی تصویریں ہو تیں تو ان کی جوانی اور بچپن کی تصویریں دیکھ کر اگر کسی کے دل میں بُرا خیال آ جاتا تو اس کا ایمان ہی چلا جاتا۔

## تاثیر حسن پر نص قطعی

تو حضرت یوسف علیہ السلام کا حسن کیسا تھا۔ لوگ کہتے ہیں کہ میاں یہ مولویوں کو کیا ہو گیا ہے کہ حسینوں کے حسن سے اتنے متاثر ہوتے ہیں اور ان سے بچنے کی ہر وقت ترغیب دیتے ہیں لیکن ارے ظالم اور جاہل! حسن کے متاثر اور اثر کو تو اللہ تعالیٰ نے قرآن پاک میں نازل فرمایا کہ جب حضرت یوسف علیہ السلام نکلے تو زیخانے مصراً کی خواتین کے ہاتھوں میں چاقو اور لمبوں دے دیا کہ جب وہ نکلیں تو یہوں کاٹ دینا اور حضرت یوسف علیہ السلام سے کہا کہ ان کے سامنے سے گزر جائیے۔ ان کو دیکھتے ہی زنانِ مصر کا کیا حال ہوا۔



ترے جلوؤں کے آگے ہمتِ شرح و بیان رکھ دی  
زبان بے گلہ رکھ دی نگاہ بے زبان رکھ دی

اور سب نے یہوں کے بجائے اپنی اپنی انگلیاں کاٹ لیں۔ اس واقعے کو قرآنِ پاک میں نازل کرنے سے اللہ تعالیٰ کا کیا مقصد ہے؟ کیا قرآن نعوذ باللہ! کوئی قصہ کہانی کی کتاب ہے؟ اس میں قیامت تک کے لیے اللہ تعالیٰ نے عظیم الشان ہدایت دے دی کہ حسن سے بہت احتیاط کرنا۔ اور حسن کی جادو گری اور تاثیر کو اللہ تعالیٰ نے قرآنِ پاک سے ثابت کر دیا کہ احمقوں کی طرح زیادہ بہادر ملت بننا اور حسن سے نظر کی سختی سے حفاظت کرنا، بہادری ملت دکھانا۔ اگر بہادری کا میاب ہوتی تو ہم سورہ یوسف میں یہ واقعہ نازل نہ کرتے۔ چنانچہ جنہوں نے حفاظت نہ کی ان کی داڑھیاں تک منڈ گئیں، خاتمه ایمان کے بجائے کفر پر ہو گیا، کتنے کر سچین ہو گئے اس عشق بازی میں۔

## دریائے خونِ آرزو قربِ الہی کا راستہ ہے

تو یہ مضمون اللہ تعالیٰ نے عطا فرمایا کہ اس زمانے میں جبکہ بے پردگی عام ہے جو لوگ اپنی نظریں بچارہ ہے ہیں تو ہر نظر بچانے سے ان کا دل ٹوٹتا ہے، زخم حرث لگتا ہے اور ان کی تمناؤں کا خون ہوتا ہے، ان کا بھی دل چاہتا ہے کہ ایک نظر ہم بھی دیکھ لیں لیکن ہر وقت اللہ کے حکم کی عظمت اور حکم کا احترام پیش نظر رکھتے ہوئے اپنے دل کو توڑتے رہتے ہیں اور خداۓ تعالیٰ کے حکم کو نہیں توڑتے تو ایسے شخص کی بندگی کو کس کی بندگی پاسکتی ہے؟ جو بندہ اپنے دل کو توڑتا ہے اور اللہ کے قانون کا احترام کرتا ہے اس سے بڑا شریف کون ہے؟ اور اس سے بڑا بے غیرت کون ہے جو قانون کو توڑ کر چوروں کی طرح حرام لذت اپنے دل میں اینٹھ لیتا ہے۔ اس لیے آخر نام ان کا رکھا ہے نمک چور۔ حسینوں کا نمک چرانے والے کا نام میں نے نمک چور رکھا ہے، یہ نمک حلال نہیں ہے، نمک حرامی کر رہا ہے، اللہ جس کو حرام فرمائے اس حرام مزے کو لوٹنے والا چور نہیں تو اور کیا ہے؟ اس کے چہرے پر بھی لعنت برستی ہے اور اس کو سرورِ عالم صلی اللہ علیہ وسلم کی بدعا لگتی ہے **لَعْنَ اللَّهِ النَّاطِرِ**

**وَالْمُنْتَظُرُ إِلَيْهِ** ﷺ اللہ! کہتا ہوں آج سمندر پر، ایک عظیم الشان مخلوق کے اوپر یہ بیان کر رہا ہوں کہ اللہ تعالیٰ نے ہر ایک کو حفاظتِ نظر کی قدرت دی ہے۔

## حفاظتِ نظر پر قدرت ہونے کی دلیل

نظر بچانے کی، ہر گناہ سے بچنے کی خداۓ تعالیٰ نے طاقت دی ہے۔ اس خبیث الطبع سے کہو کہ اگر ایک تھانے دار کہہ دے کہ یہ میرا حسین بیٹا ہے اور یہ میری حسین بیٹی ہے ذرا ادھر دیکھ کر دیکھو! پھر یہ دیکھے گا؟ کیوں؟ تھانے دار سے ڈر گئے اور اللہ تعالیٰ کی عظمتیں تمہارے سامنے پکھ نہیں۔ کیا یہ انتہائی گدھا پن اور سور پن اور کتا پن نہیں ہے۔ کیا یہ انسانیت ہے کہ اپنے پیدا کرنے والے کے قانون کو توڑتے ہو اور حرام شیطانی لذت لیتے ہو۔ واللہ! کہتا ہوں کہ طاقت ہے گناہ سے بچنے کی، اگر قدرت نہیں تھی تو پولیس والے کی دھمکی سے کیسے آگئی؟ بس بے غیرتی مت کرو، حد سے آگے مت بڑھو رونہ کسی بھی وقت اللہ تعالیٰ کا عذاب نازل ہو سکتا ہے کہ تم پولیس والوں اور انسانوں سے ڈرتے ہو اور اللہ کی عظمت تمہارے سامنے نہیں رہتی۔ کیسے صوفی ہو، گول ٹوپی کا تم نے کیا حق ادا کیا، کیوں خانقاہ میں رہتے ہو۔ اگر اللہ تعالیٰ کی نافرمانیاں تمہاری گھٹی میں عادت ثانیہ بن پچھی ہیں تو تم رزقِ الٰہی مت کھاؤ۔

## شکستِ دل اور عباداتِ مثبتہ کے انوار

اور جو شخص ہر وقت اپنے دل کے ٹکڑے ٹکڑے کرتا ہے اور اللہ کے قانون کا احترام کرتا ہے تو اس کے تمام حج، عمرے، تلاوٰتیں، نفلین، وظیفہ و ذکر وغیرہ تمام مثبت عبادات کا نور جو دل کے اوپر ہوتا ہے دل کے ٹوٹنے سے سب دل کے اندر داخل ہو جاتا ہے جیسے جب تجلی کوہ طور پر نازل ہوئی تو کوہ طور شق ہو گیا اور پہاڑ کے اندر داخل ہو گئی۔ اگر پہاڑ ٹکڑے نہ ہوتا تو تجلی ظاہری سطح پر رہتی اندر داخل نہ ہوتی۔ اسی طرح عباداتِ مثبتہ کے انوار قلب کے اوپر رہتے ہیں لیکن جو اللہ کے حکم کی عظمت سے گناہ سے بچنے کا غم اٹھا کر اپنا دل توڑتا ہے تو عبادات کے انوار دل کے ریزہ ریزہ میں داخل ہو جاتے ہیں، ایسے شخص کے قلب پر تخلیقات



متواترہ، وافرہ، بازغہ نازل ہوتی ہیں۔ جو ہر لمحہ اپنے دل کو اللہ تعالیٰ کے لیے توڑتا ہے، وہ ہر وقت تجلیات کے عظیم الشان نزول کا موقف اور محل ہوتا ہے۔ میرے چند اشعار ہیں۔

غم سے ٹکڑے ہو گئے دل کے مگر

دل کے ہر ذرے میں ہیں انوارِ ھُو

حرتوں کے غم اگر ہیں راہ میں

سامنے جلوے ہیں ان کے گُبکو

دیدہ اختر ہے گو حسرت زده

دیدہ دل دیکھتی ہے نورِ ھُو

قیامت کے دن ایسے لوگوں سے اللہ تعالیٰ پوچھے گا کہ کیا لائے ہو؟ تو نظر بچانے والا یہ پیش کر سکتا ہے کہ اے خدا! میں اپنے دل میں خونِ تمنا، خُمِ حسرت اور خونِ آرزو کی صراحی نہیں لایا، مٹکا نہیں لایا، حوض، تالاب اور جھیل نہیں لایا، دریا نہیں لایا، سمندر لایا ہوں۔ احقر کے اشعار ملاحظہ ہوں جو ان شاء اللہ درد میں ڈوبے ہوئے ہیں۔

سنو داستانِ مضطرب      ذرا دل پہ ہاتھ رکھ کر

یہ لہولہاں کا منظر      مرا سر ہے زیرِ خجرا

مرے خون کا سمندر

ذرا دیکھنا سنجھل کر

یہ ترڑپ ترڑپ کے جینا      لہو آرزو کا پینا

بھی میرا جام و مینا      بھی میرا طورِ سینا

مری وادیوں کا منظر

ذرا دیکھنا سنجھل کر

مری آہ کا اثر ہے                  مرے درد کا شمر ہے  
 کہ جہاں بھی سنگ در ہے                  مرے آنسوؤں سے تر ہے

مری عاشقی کا منظر  
 ذرا دیکھنا سنچل کر

وہ جو خالق جہاں ہے                  وہی میرا راز داں ہے  
 مرا حال خود زباں ہے                  مرا عشق بے زباں ہے  
 کسی بے زباں کا منظر  
 ذرا دیکھنا سنچل کر

مرا غم خوشی سے بہتر                  مرا خار گل سے خوشنتر  
 مری شب قمر سے انور                  غمِ دل ہے دل کا راہ برا  
 غم راہ نما کا منظر  
 ذرا دیکھنا سنچل کر

## خونِ آرزو مقبول عمل ہے

بس یہی کہو خدا سے کہ اے اللہ! ایک دریائے خون آپ کی خدمت میں لا یا ہوں۔  
 اور عبادات پر تو فی لگ سکتی ہے، اگر اللہ پوچھ لے کہ تم نے نمازیں پڑھیں لیکن حضور قلب  
 سے پڑھیں یا نہیں؟ تم نیت باندھے میرے سامنے ہوتے تھے اور دل تمہارا بسکٹ فیکٹری  
 میں ہوتا تھا۔ بتائیئے فی لگ سکتی ہے یا نہیں؟ روزہ رکھا تو روزہ کا کیا حق ادا کیا؟ روزہ رکھے  
 ہوئے تم نے بد نظری کی یا غیبت کی۔ حج کیا تو اس کا کیا حق ادا کیا؟ حر میں شریفین میں بھی تم  
 نے اپنی نظر کی حفاظت نہیں کی، اس مبارک سر زمین پر بھی تم نے گناہ کیے لیکن اس دریائے  
 خون پر ان شاء اللہ کوئی فی نہیں لگے گی کیوں کہ اس دریائے خون کی کائنات میں کسی کو خربنة

تحتی سوائے خدا کے لہذا اے اللہ! ہم آپ کے لیے دریائے خون لائے ہیں، اپنی تمباویں کا خون اپنی آرزوؤں کا خون اس کو آپ قول فرمائیں۔ یہی ہماری نجات کا کافی ذریحہ ہے، آپ کے کرم کے صدقے میں۔

## تصوف و احسان خونِ آرزو کا نام ہے

یہ مضمون ہر جگہ نہیں سن پاؤ گے، سارے عالم میں سفر کرو یہ مضمون بہت کم پاؤ گے کیوں کہ دریائے خون سے گزرنا ہر ایک کے بس کی بات نہیں، حج عمرہ کر لینا آسان ہے، تقویٰ سے رہنا مشکل ہے۔ بہت سے لوگ اللہ تعالیٰ کے گھر سے دور ہیں لیکن گھروالے کو دل میں لیے ہوئے ہیں یعنی کعبہ والا ان کے دل میں اپنی تجلیاتِ خاصہ سے متعلقی ہے یعنی وہ اللہ تعالیٰ کے قربِ خاص سے مشرف ہیں کیوں کہ وہ اللہ تعالیٰ کو ایک لمحہ ناراض نہیں کرتے۔ اسی کی مشق کا نام تصوف ہے، اسی کی مشق کا نام احسان، ایمان اور اسلام ہے۔ جس کی زندگی کی ہر سانس اللہ پر فدا ہو، ایک سانس بھی نمک حرامی نہ کرتا ہو یہ اللہ کا پیارا بندہ ہے اور فعل بد کرنے والا کیا یہ نمک حرام نہیں ہے؟ یہ لفظ سخت ہے مگر میں بھی مجبور ہوں، میں اپنے درد دل سے مجبور ہوں۔ جس نمک کو اللہ تعالیٰ نے حرام فرمایا اس حرام نمک کو مت دیکھو، جان دے دو مگر اللہ تعالیٰ کو ناراض نہ کرو۔ جس میں اللہ تعالیٰ پر جان دینے کا جذبہ نہیں وہ گدھے اور کتے سے بدتر ہے، اللہ تعالیٰ نے ہمیں جان اسی لیے دی ہے کہ جان اپنے خالق جان پر فدا کر دیں اور دنیا میں اسی لیے بھیجا ہے، عیش کرنے کے لیے نہیں بھیجا۔ اگر عیش کرنے کے لیے بھیجتے تو اللہ تعالیٰ عاشقوں کو قیامت تک زندہ رکھتے اور حسینوں کو بھی قیامت تک زندگی دیتے، قبرستان میں انہیں مردہ نہ ہونے دیتے لیکن دیکھ رہے ہو کہ حسینوں کا جغرافیہ زندگی ہی میں ایسا خراب ہو جاتا ہے کہ بڑے بڑے عاشق انہیں دیکھنے کی طاقت نہیں رکھتے، ساری عاشقی ناک کے راستے سے نکل جاتی ہے، یہ لوگ اسی معشووق سے بھاگتے ہیں جسے مرندا اور انڈا کھلارہ ہے تھے، اس کو پھر دیکھتے بھی نہیں۔ ایک معشووق کا جغرافیہ سن لیجیے۔ سولہ سال کی عمر میں ایک شخص اس کے حسن پر عاشق ہوا۔ پھر بہت عرصے کے بعد اس سے ملا تو

کھوپڑی کے اور داڑھی کے سب بال سفید۔ آپ کے اس ٹھپر یعنی اختر نے اس کا فچر اس شعر میں پیش کیا ہے۔ یہ تازہ شعر اسی بفتے کا ہے۔

مدت کے بعد جب نظر آیا وہ گل رخا

میں نے کہا کہ نانا میاں آپ کون ہیں

آہ! اگر لڑکی ہے تو پوچھے گا کہ نانی اماں آپ کون ہیں؟ آہ! مت حیات کو ضالع کرو، درودل سے کہتا ہوں، میری آہ کی ناقدری مت کرو، میں اپنی آہ کو اللہ تک پہنچا رہا ہوں ورنہ سمجھ لو مقدمہ چل جائے گا کہ تم نے اپنے شیخ کی آہوں کو کیوں ضالع کیا؟ میری آہ کو ضالع نہ کرو، نہ ہم ضالع کریں نہ آپ کریں۔

بس آج اس عظیم الشان مخلوق سمندر پر ہم سب عہد کریں کہ آج سے اللہ تعالیٰ کو ایک لمحہ کے لیے ناراض نہیں کریں گے۔ سمندر اللہ کی نشانی ہے، اتنا پانی کوئی سائنس دان پیدا نہیں کر سکتا۔ آپ بتائیے کوئی سائنس دان ہے جو یہ کہے کہ میں سمندر کا خالق ہوں، میں خالق نمک ہوں؟ نہیں! آپ سمندر کے خالق نہیں ہیں، نہ نمک کے خالق ہیں، نمک تو خالق نے پیدا کیا ہے، صرف سمندر سے نمک کو آپ نے چرایا ہے۔ اور اگر سائنس دان مومن ہے تو خالق نمک کا شکر ادا کرے گا کہ اللہ نے عقل دی جس سے ہم نے اس سمندر سے نمک حاصل کر لیا۔ بس ایک لمحہ حیات اللہ تعالیٰ کو ناراض نہ کرو، اس کو ہی سیکھنے کے لیے سفر و حضر میں اختر کا ساتھ دو ورنہ مرنے کے بعد کوئی فیکری، کوئی کار خانہ، کوئی بزنس حتیٰ کہ ہمارا جسم، ہمارے ہاتھ پاؤں، ہماری آنکھیں کچھ کام نہیں آئیں گی۔ حرام لذت حاصل کرنے والی آنکھیں کچھ ساتھ نہیں دیں گی، اللہ تعالیٰ اُس پر مقدمہ قائم کریں گے۔

چشم گوید کردہ ام غمزہ حرام

یہ آنکھیں گواہی دیں گی کہ اے خدا! کسی نمکین اور حسین کو یہ خبیث، کتا، سور سے بدتر انسان چھوڑتا نہیں تھا، ہر ایک کو لچائی نظر سے دیکھتا تھا۔ بولو یہ آنکھیں کام آئیں گی یا مقدمہ قائم کریں گی؟ پھر پتا چل جائے گا لیکن وہاں پتا چلا تو کیا چلا، عقل مند بندہ وہ ہے جو مرنے سے پہلے ہی تیاری کر لے اور اس دنیا ہی میں اللہ تعالیٰ کو راضی کر لے یعنی گناہوں سے نجی جائے اور

واللہ کہتا ہوں کہ گناہوں سے بچنے کی بہت موجود ہے۔ اگر ہمت و طاقت نہ ہوتی تو تقویٰ فرض نہیں ہو سکتا تھا، پھر تو ظلم ہو جاتا اور اللہ ظلم سے پاک ہے۔ بات یہ ہے کہ ہماری طبیعت صحیح نہیں رہی، طبیعت میں حیا نہیں رہی اور غیرت ہی نہیں رہی۔ ابھی ایک غنڈہ جوتا لے کر کھڑا ہو جائے کہ دیکھو تم ذرا میں دیکھوں کہ آج کیسے تم دیکھتے ہو۔ کیا بات ہے غنڈوں سے ڈر گئے۔ معلوم ہوا کہ قلب میں شرافت نہیں ہے۔ پالنے والے کی رو بیت کا حق ادا کرنا ہمیں نہیں آتا۔ ہم جو توں سے ڈر کر گناہ چھوڑتے ہیں۔ اب بتاؤ رب العالمین کا کیا حق ہے؟ دو بیٹے ہیں ایک بیٹا کہتا ہے کہ چوں کہ ابا نے ہم کو پالا ہے اس لیے ہم ان کے فرماں بردار ہیں، پالنے کی وجہ سے میں اپنے ماں باپ کو ناراض نہیں کر سکتا اگرچہ وہ ڈنڈا نہیں مارتے اور دوسرا کہتا ہے کہ ابا کی نافرمانی میں اس لیے نہیں کرتا کہ وہ ڈنڈا لگاتا ہے۔ بولو ان دونوں میں کون شریف ہے؟ جو اپنے والدین کی پرورش کا حق ادا کرتا ہے وہ شریف بندہ ہے۔ تو ایسے رب العالمین کی پرورش کا شکر ادا کرو جو ہمیں پالتے ہیں ہم انہیں ناراض نہ کریں۔ کچھ اللہ کے نام پر شرافت کے نام پر اور حیا بندگی کے نام پر اختر کی آہ کو قبول کرلو۔ بس اب دعا کرنا کہ اللہ مجھ کو ہمت اور حوصلہ عطا فرم اور میرے دوستوں کو بھی حوصلہ عطا فرم۔ جانوروں اور سوروں اور کتوں کی سی زندگی سے نجات عطا فرم اکر اللہ والی حیات ہم سب کو عطا فرم۔ ہماری بحیریہ، برباد اور فضائیہ کو اللہ تعالیٰ عظیم الشان طاقت دے اور اللہ تعالیٰ ہماری تمناؤں کے مطابق فتح عظیم چاروں طرف عطا فرمائے اور دنیا بھی عطا فرم اور دین بھی عطا فرم اور اس ملک پاکستان کو زمینی دولتوں، فضائی دولتوں اور سمندری دولتوں سے مالا مال فرمائے اور اپنے تعلق کی دولت سے بھی ہم سب کو مالا مال کر دے کہ اصل دولت یہی ہے۔

**وَصَلَّى اللَّهُ عَلَى النَّبِيِّ الْكَرِيمِ أَمِينَ، يَا رَبَّ الْعَالَمِينَ**

## عشق حقیقی

ہر شعر مراغم ہے تمہارا لیے ہوئے  
اور دردِ محبت کا اشارہ لیے ہوئے

(عارف باللہ حضرت مولانا شاہ حکیم محمد اختصار صاحب رحمۃ اللہ علیہ)



## گردش میں کوئی خاک بھی ہے آسمان کے ساتھ

کرتی ہے عقل نشر محبت زبان کے ساتھ  
لیکن بیاں ہے عشق کا آہ و فغاں کے ساتھ

کرتا کوئی دعا ہے فقط اس زبان کے ساتھ  
لیکن زبان کسی کی ہے اشک روایاں کے ساتھ

رہتی کسی کی خاک ہے اس خاک داں کے ساتھ  
گردش میں کوئی خاک بھی ہے آسمان کے ساتھ

آنسو جو گر گئے ہیں محبت میں دوستو  
گر کر زمیں پر رہتے ہیں وہ اختراء کے ساتھ

گلشن ہوا ہے مجھ کو بیباں بدونِ دوست  
صحرا ہوا ہے رشک چن دوستان کے ساتھ

اخترے کی یہ دعا ہے کہ یارب کرم سے تو  
دونوں جہاں میں رکھنا مجھے عاشقان کے ساتھ



نقش قدم نبی کے یہن جنت کے راستے  
اللہ سے ملاستے یہن سفیر کے راستے

جس طرح دنیا میں رہنے کے لیے یہاں مختلف ممالک کی کرنی ہوتی ہیں جو اپنی قیمت کے لفاظ سے حنف ہوتی ہیں۔ اسی طرح آخرت کی سب سے بھتی کرنی اللہ تعالیٰ کی محبت اور قرب ہے جو ہندہ دنیا میں حاصل کرتا ہے۔ یہ کرنی حاصل کیے بغیر جو دنیا سے چلا گیا اس کی ہمدردی کا کسی صورت از الائچیں ہو سکتا۔ جس طرح اللہ تعالیٰ کی ذات لا محدود ہے اسی طرح ان کو حاصل کرنے کا راست بھی لا محدود اور طویل ہے۔ تو اللہ تعالیٰ کی یہ محبت اور قرب کیسے حاصل ہو؟

شیخ امر ب واجب حمد وزمان عارف بالله حضرت القدس مولانا شاہ حکیم محمد اختر صاحب رحمۃ اللہ علیہ نے اپنے وعدہ "منزل قرب الہی کا قریب ترین راست" میں اللہ کو حاصل کرنے کے منحصرہ است اور ان راستوں کو تیزی سے طے کرنے کے آداب اور طریقے بیان فرمائے ہیں۔ حضرت والا نے قرآن پاک اور حادیث مبارکہ کی روشنی میں اللہ کے چہنے کے منحصرہ است کی جس طرح تحریخ فرمائی ہے اس سے معلوم ہوتا ہے کہ اللہ تعالیٰ نے اس مضمون کو بیان کرنے کے لیے حضرت والا کو خاص مقام عطا فرمایا تھا۔